

సారస్వతము

కవికొండల వేంకటరావు గారు, బి. ఏ., బి. ఎల్.

i సారస్వత విభేదము

సారస్వత మొక మహాసముద్రమువంటిది. వలలతోఁ దట్ట
లతో నట్టడుగునకు మునిగి నెమకి నెచుకి మంచి
ముత్తెములఁ గొనునట్లొకఁడు మేలైన తలఁపులను గ్రహించుకొను
చున్నాఁడు. భంగఘేనసంకులచిత్తు డగుచుఁ బైవై నీఁడులాడు
వాని భంగి మఱియొక్కఁడు కించిదవగాహనాహంభావమున విఫల
మనోరథుఁ డగుచున్నాఁడు. ఉప్పును దిగవిడిచి తీయని మంచినీటి
నావిరి రూపముగ గ్రహించి చల్లని మొయిళ్ల మూలమున లోక
మంతకు వాన చినుకుల వెదఁజల్లు నూర్యకిరణ ప్రసారంబువోలె
నేతోక్కఁడు విశేషార్థముల నాకలించుచుఁ బ్రపంచమునకుఁ బ్రచుర
పఱచుచున్నాఁడు. సారస్వతమహాసముద్ర మనాదిప్రసిద్ధమైనది.
అనంతశోభను విలసిల్లుచున్నది. దిబ్బిండలాకాంతు నోలలాడు
చున్నది. నదీనదసంచయంబువోలె వేవేల విధంబులఁ గవిగణం
బులు విచ్చలవిడి దానికెఁ బోషణ మొసంగుచున్నారు. తత్సాగత్య
సన్నిధానంబునఁ బవిత్రు లగుచున్నారు. మహాసముద్రమునకుఁ
బ్రత్యేక నామముల వహించి ఉపసముద్రములు అఖాతములు
కాఖలు చొప్పుడు చొప్పున సారస్వతమునకు నాంధ్రసారస్వతము
సంస్కృతసారస్వతము ఆంగ్లసారస్వతము మున్నగు విభేదములు
కన్పట్టుచున్నవి.

మానవున కితరజంతుసంతానములవైఁ గల యాధిక్య మతనికి,
గల విఫలమైన యనుభవమునుబట్టి, అతనికిఁ గల విచిత్ర మైన
రసజ్ఞతను బట్టి, అతనికిఁ గల విమలభావనాశక్తినిబట్టి, అతనికిఁ గల
విశేషమైన యాశయోన్నతిని బట్టి అతనికిఁ గల పలుకుబడినిబట్టి
అతనికిఁ గల రహస్యస్ఫురణను బట్టి గదా కలిగినది! ఆహ్లానవుని
యచుభవోద్రేకమునకుఁ గాని, అహ్లానవుని రసోద్దీపనమునకుఁ గాని,
అహ్లానవుని భావోదయమునకుఁ గాని, అహ్లానవుఁ డుచితంపుఁ
బలుకుబడి నమర్చి తత్సమ్మేళనము నొక్క యవ్యక్తస్థాయి నునిచి
ఆనందస్ఫురణము గొల్పించినప్పుడ కాని, వేఱుపఱచి వ్యక్తిస్థాయి
నునిచి విజ్ఞానస్ఫురణఁ బ్రసాదించినప్పుడ కాని, సారస్వత ముప్పతిల్లు
చున్నది. అదియే సరస్వతీప్రత్యక్షము. అదియే ధార. అదియే దివ్య
ప్రసన్నత. అదియే ప్రజ్ఞ.

అనుభవోద్రేకము పంచేంద్రియసంబంధ మైనది. మన చుట్టు
నుం గల జడాజడరూపాత్మక మైన ప్రపంచమునం దా, యనుభవము
వలన మనము అన్యోన్య సుప్రతిష్ఠ నందుచున్నాము. ఈయది సంక
ల్పమువల్లఁ బ్రభలుచున్నది. అనుభవము నిసర్గానుభవ మని విరుద్ధాను
భవ మని రెండు తెఱంగులు. నిసర్గానుభవము లోకాతీత మైనది

కాదు. విరుద్ధానుభవము లోకాతీత మైనది. ఉదాహరణము: మను
చరిత్రమందు ప్రవరాఖ్యుఁడు హిమాలయసందర్శన మొనర్చుట,
అచ్చో నొక రమ్యకాంతారవీధి నొక్క నారీరత్నమును గాంచుట,
దాని నిల్లు నేరు నుపాయ మడుగుట, అది వానిపై మనసు గొనుట
మున్నగు ననుభవ మెల్ల నిసర్గానుభవము. అకలంకాషధసత్త్వము,
నారికేళవిటపీ కాంతారవీధి, మరున్నారీరత్నము, స్వాహావధూవల్ల
భుని సన్నిహితత్వము మున్నగు ననుభవ మెల్ల విరుద్ధానుభవము. రసో
ద్దీపనము హృదయసంబంధ మైనది. మన చుట్టునుం గల జడాజడ
రూపాత్మకమైన ప్రపంచమునం దా రసోద్దీపనమువలన మనము సామ
రస్యము నొందుచున్నాము. ఈయది యుత్కృంతవల్ల ప్రబలుచున్నది.
రసము సభ్యరసము అసభ్యరసము అని రెండు తెఱంగులు. సభ్యరస
మన ముచ్చటించుకొనఁదగిన రసము, అసభ్యరస మన నచుకొనఁదగ
నిది. ఉదాహరణము: పింగళనూరనామాత్యుని ప్రభావతీప్రద్యుమ్న
మందలి యీ పద్యమును గమనింపుఁడు.

చ. కలకల నవ్విన్లట్ల తెలిగన్నుల నిక్కను చూచినట్ల తోఁ
బలుకఁగడంగినట్ల కడు భావగభీరత లబ్ధిన్లట్ల పెం
పొలయ రచించి జీవకళ యుట్టిపడన్ శివ వ్రాసినట్టి యా
చెలువున కాభిముఖ్యము భజింపఁ దలంకెను దాను బోటియున్.

దీనియందు కమ్మని రస ముట్టిపడుచున్నది. మానుషాచిత్యము
ముప్పిరిగొనుచున్నది. — ఇదియే సభ్యరసము.

ఆ కవియొక్క కళాపూర్ణోదయమందలి యీ పద్యమును
జూచుఁడు.

సీ. బెరు కెఱుంగని గాఢపరిరంభమున నల్లి
బిల్లి గొండుఁ బెనంగు పెనఁకువలను
బెరిఁగెడి పేరాసపేర్మి ననర్గళ
లీలఁ బర్యేమ కుచాస్ఫాలనముల
నడ్డమాఁకలు లేక యబ్బినయ ట్లెల్ల
నమరించు నఖర రేఖాంకములను
గొదగొన్న తమిఁ గొంకు కొసరు లే కొసంచు
వివిధదంతక్షతవిభ్రమములు
మన్మథావేళెలిసనమహిమ నెఱపు
తపసిఁ గని సాదు రేగిన దల పొలాన
నిలువ దను మాట నిజమయ్యె నేఁ డటంచు
మగువ నవ్వుచుఁ జేతకు మాఱు నేసె.

ఇందు రతివర్ణనము పచ్చిగఁ జేయబడినది. తేటతెనుఁగున
చెప్పవో ననాచ్యము గదా! ఈదృశంపు రసము అసభ్యరసము.

భావోదయము మనస్సంబంధ మైనది. మన చుట్టునుం గల జడాజడరూపాత్మక మైన ప్రపంచమందు భావోదయమువల్ల మనము వికమత్యము నందుచున్నాము. ఈయది యుద్వేగవల్ల ప్రబలుచున్నది. భావము పాత్యము అని స్మర్యము అని రెండు తెఱఱగులు. పాత్యమగు భావము చదువునప్పుడు మాత్రము మేల్కనియుండును. స్మర్యమగు భావము మనసును విడిచిపెట్టక సారెవ స్మృతి గొల్పుచుండును. ఉదాహరణముగ ఈ రెండు పద్యములను జదివి చూడుఁడు :

క. మాయమ్మా నను నీవే

రాయలవై కావ రావరాజే జేజే

మాయాతుమ లానినయది

పాయక సంతోష మున్న ఫల మిల సామీ.

ఉ. కొందల మందె డెందము శకుంతల తా నిపు డేగు నం చయో!

క్రందుగ బాష్పరోధమునఁ గంతమునుం జెడె బుద్ధిమాంద్యమున్ బొందె; నొకింత వెంచిన తపోనిధులే యిటు గుండ, నెంతగాఁ

గుండుదురో తమంత గను కూతులఁ బాయు గృహస్థు లక్కటా!

ఇందు మొదటిదానియందలి భావము ఊరక పఠనీయ మగు చున్నది. రెండవదానియందలి భావము ప్రపంచహృదయసంస్తన నీయమై స్మృతి గొల్పుచున్నది. కావున మొదటిదానియందలి భావము పాఠనీయభావము. రెండవ దానియందలి భావము స్మరణీయభావము. మొదటిది కళాపూర్ణోదయమునుండియు రెండవది కళాశకుంతలమునుండియు ఎత్తి చూపఁబడినవి. ఆశయోద్ధరణము సంకయాత్మకసంబంధ మైనది. మన చుట్టునుం గల జడాజడాత్మక మైన ప్రపంచమం దా యాశయోద్ధరణమువలన మనము సాఫల్యము గనుచున్నాము. ఈయది పరమాత్మసాంప్రదాయమువల్ల ప్రబలుచున్నది. ఆశయములు లాకి కము లని ప్రాకృతము లని పారమార్థికము లని మూఁడు తెఱఱగులు. లాకికము లన లోకకృతహారసంబంధము లైనవి. ప్రాకృతము లన స్పష్టిసంబంధము లైనవి. పారమార్థికము లన పరమాత్మపరమపద, భగవత్సంబంధము లైనవి.

ఉదాహరణములు: పోతనామాత్యుని భాగవతమందు దుక్కిణీ కల్యాణమున—

మ. ఘనుఁ డా భూసురుఁ డేగెనో నడుమ మార్గశ్రాంతుఁడై చిక్కెనో విని కృష్ణం డది తప్పుగాఁ దలఁచెనో విచ్చేసెనో యీశ్వరుం డనుకూలింపఁ దలంచునో తలఁపడో యార్యామహాదేవియున్ నను రక్షింప నెఱుంగునో యెఱుఁగడో నా భాగ్య మెట్లున్నదో?

ఆను పద్యమందలి యాశయము కల్యాణాత్మక మైన లాకి కాశయము. కృష్ణావతారసందర్భమున

కా. ఎండన్ మ్రగ్గితి రాఁకటం బడితి రీ రేలా విలంబింపఁ గా రం డో బాలకులార! చర్దిఁ గుడువన్ రమ్యస్థలం బిక్క డీ దండన్ లేఁగలు నీరు ద్రావి యిరుపొత్తన్ బచ్చిక శ్మేయుచున్ దండంబై విహరించుచుండ్ల నమందప్రీతి బోనేతమే.

ఆను పద్యమందలి యాశయము ప్రాకృతము. గజేంద్ర మోక్షము శంకు

క. కలఁ డందురు దీనుల యెడఁ గలఁ డందురు పరమయోగిగణముల పాలన్ గలఁ డందు రన్ని దిశలను గలఁడు కలం డనెడువాఁడు కలఁడో లేఁడో?

ఆను పద్యమందలి యాశయము పారమార్థికము. పలుకుబడి భాషాసంబంధ మైనది. మనచుట్టునుం గల జడా జడాత్మక మైన ప్రపంచమునందు పలుకుబడివలన మనము అర్థజ్ఞుల మగుచున్నాము. ఈయది కృషివలనఁ బ్రబలుచున్నది. పలుకుబడి రెండు విధములు. స్వతస్సిద్ధమైన పలుకుబడి, అనుశ్రుత మైన పలుకు బడి అని. స్వతస్సిద్ధ మనగా, చిన్నెలు వన్నెలు రెం డర్థములు నాలు గర్థములు లేని దగు మాట. అనుశ్రుత మైన దన, చిన్నెలు వన్నెలు మున్నగునవి కలిగియున్న దన్నమాట. చాలభాగము ముక్కు తిప్పు నార్యుని పారిజాతాపహరణమందలి ప్రథమాశ్వాసము స్వతస్సిద్ధ మైన పలుకుబడి గలదియ. ఒక్క తార్కాణము:

సీ. కనకపంజర శారికలకుఁ జక్కెర వెట్టి చదివింప రేలాకో సకియ లిపుడు?

కరతాళగతుల మందిరమయూరంబుల నాడింప రేలాకో యతివ లిపుడు?

క్రొవ్వాడిగోళ్లఁ దంతులు మీటి వీణియ ల్వలికింప రేలాకో భామ లిపుడు?

కలికిరాయంచబోదల నెల్ల నెలయించి నడిపింప రేలాకో పడఁతు లిపుడు?

ఇన్ని దినములవలె నుండ దేమి నేఁడు చిన్నవోయిన దీ మేడ చెన్ను దటిఁగి పద్మముభితోడ నెవ్వరేఁ బారిజాత పున్నవృత్తాంత మెఱిఁగింపఁ బోలునొక్కో?

ఇఁక ననుశ్రుత మైన దాని కుదాహరణము: శృంగారసైవ భమునఁ గల యీ పద్య మొండు చదువుఁడు.

సీ. జగము లొక్కుమ్మడి సాధింప నెత్తిన రతిమన్మథుల విండ్లు రమణి బొమలు

కాంతినిర్దుర మీఁదు కామయోవనముల కుంభప్లవము లింతి కుచయుగంబు

నడు మింత యని కేలఁ దొడికి పట్టిన ధాత యుంగుళి రేఖ లబ్ధాస్య వళులు

యువమనోమృగరాజిఁ దనిలింపఁ దీర్చిన మదనవాగుర లిందువదన కురులు

బాల్యతారుణ్యసీమావిభాగమునకు నజఁడు వ్రాసిన రేఖ తన్వంగియారు

భానువరమునఁ బడసిన పంకజముల యపరజన్మంబు పూఁబోడి యడుగు లధిప.

స్థాయిస్ఫురణ తన్మాత్రసంబంధ మైనది. మన చుట్టునుం గల జడాజడరూపాత్మక మైన ప్రపంచమందు స్థాయిస్ఫురణ కతన

మనము తన్మయత్వము నందుచున్నాము. ఈయది తనంతన ప్రబలుచున్నది. ఆవ్యక్తస్థాయి నియ్యది యానంద మొసగుచున్నది. వ్యక్తిస్థాయిని విజ్ఞాన మొసగుచున్నది. ఆవ్యక్తస్థాయిసంబంధ మైన యానందస్ఫురణ నాలుగు తెఱంగులు: (1) సౌందర్యవికారములు, (2) సంయోగవియోగములు, (3) విచారసంతోషములు, (4) విషాదవిషోదములు. వ్యక్తిస్థాయిసంబంధ మైన విజ్ఞానస్ఫురణము నాలుగు తెఱంగులు: (1) నిర్దేశము, (2) నియంత్రము, (3) నిరూఢము, (4) నిబద్ధము. ఉదాహరణములు: జగన్మోహినీవేష మవ్యక్తస్థాయి నానందస్ఫురణ గొల్పు సౌందర్యము. బాహుకరూప మవ్యక్తస్థాయి నానందస్ఫురణ గొల్పు వికారము. ఆశోకవృక్షము క్రింద శోకించు సీతావియోగము అవ్యక్తస్థాయి నానందస్ఫురణ గొల్పు వియోగము. మాయ రంభ మాయ నలకూబగుడు, వీరల సంయోగ మవ్యక్తస్థాయి నానందస్ఫురణ గొల్పు సంయోగము. అజ్ఞాతవాస మందు పాండవు లొందిన విచారము అవ్యక్తస్థాయి నానందస్ఫురణ గొల్పు విచారము. ద్రౌపదీస్వయంవరంబున పాండవులు ద్రౌపదిని బడసిన సంతోష మవ్యక్తస్థాయి నానందస్ఫురణ గొల్పు సంతోషము. ఉత్తరరామాయణమున లక్ష్మణునిచే సీతాపరిత్యాగ సమయమున నైన సీతావిషాదము అవ్యక్తస్థాయి నానందస్ఫురణ గొల్పు విషాదము. వ్రేపల్లెయందు శ్రీకృష్ణుడు గోపబాలుడై చరించినది అవ్యక్తస్థాయి నానందస్ఫురణ గొల్పు విషోదము. వ్యక్తిస్థాయిని నిర్దేశించునవి ప్రకృతికాస్త్రములు రసాయనకాస్త్రములు మున్నగునవి. నియంత్రములు సంగీతకాస్త్రములు మున్నగునవి. నిరూఢములు వేమన పద్యములు మొదలగు నైతిక గ్రంథములు. నిబద్ధములు వేదాంతములు మొదలగు మతవిషయక గ్రంథములు.

వరుసగఁ జూచిన సారస్వతమున కనుభవము రూపమువంటిది. రసము కళవంటిది. భావము జీవాత్మవంటిది. ఆశయము పరమాత్మ వంటిది. పలుకుబడి జీవమువంటిది. స్థాయిస్ఫురణము జీవనాధారము వంటిది.

సారస్వత విభేదం బెట్టి దనిన: సారస్వతము సాధ్యసారస్వతము సిద్ధసారస్వతము నని రెండు తెఱంగులు. సాధ్యసారస్వతమందు అనుభవరసభావాశయములు ఒకటి రెండు మూడు కొఱత వడి, పలుకుబడిని గొని వ్యక్తిస్థాయిని విజ్ఞానస్ఫురణ గల్గించుచున్నవి. సిద్ధసారస్వతమందు అనుభవరసభావాశయములు సమ్మిళితము లై పలుకుబడి గొని ఆవ్యక్తస్థాయిని నిలిచి ఆనందస్ఫురణము గొల్పుచున్నవి. మనము సర్వసాధారణముగ సారస్వత మన వ ర్తించునది సిద్ధ సారస్వతమే.

ఉదాహరణములు: కేవలనుభవమును బోధించు ప్రకృతికాస్త్రాదులు, కేవల రసమును బోధించు సంగీతకాస్త్రములు, కేవల భావమును బోధించు నైతిక గ్రంథములు, కేవల ఆశయమును బోధించు మతవిషయకములు, రసమును విడిచి భావమును అనుభవమును బోధించు వేమనపద్యములు, భావమును విడిచి రసమును ఆశయమును బోధించు భజనకీర్తనాదులు - ఈ మున్నగునవి యెల్లను సాధ్యసారస్వతములు.

అట్లు గాక అనుభవరసభావాశయముల నాల్గింట సమ్మిళితము లగుచు వానివాని ప్రాముఖ్యమును బట్టి శౌచిత్యానాచిత్యముల వహించు ఆంధ్రప్రబంధములు కొన్ని శతకములు నాటకములు నవలలు మున్నగునవి సిద్ధసారస్వతము.

[[గమనిక) ముందు వ్రాయు నభిరుచి ప్రమాణాదులు సిద్ధ సారస్వతవిషయమునఁ జెప్పఁబడు ఉపమానసందర్భమున సాధ్యసారస్వతమునకు వలసినచో పాఠకు లనువ ర్తించుకొనఁజెల్లు]

ii సారస్వతాభిరుచి

వైవిధ్యంబుగ నుప్పలిగిన సిద్ధసారస్వతము నానాటికి పెంపొందుటకు, నొకానొక పోకడం జనుటకు ననువుసంగున దెద్ది? అభిరుచి. అంతటి వివిధగుణాలవాల మైన సారస్వతమును పెంపొందించు నభిరుచి యిట్టి దని చెప్పట కన్వయము. అందువలన గొందఱు కేవల భావప్రియులుగ కన్నట్టుచున్నారు. కొందఱు కేవల భాషాప్రియులుగ కన్నట్టుచున్నారు. కొందఱు అలంకారవికారు లగుచున్నారు. కొందఱు యతిప్రాసయమకములకై తమకపడుచున్నారు. కొందఱున్న దున్నట్టు చెప్పునెడ నా ననుచున్నారు. కొందఱు త్రేక్షులందల లెత్తుచున్నారు. కొందఱు భగవన్నామశతకకృతులఁ దన్మనుయమతు లగుచున్నారు. కొందఱు శృంగారప్రబంధబంధబంధురరతిబంధనముల నంధు లగుచున్నారు. కొందఱు వేమన నీతిపద్యముల వేనోళ్లఁ బొగడుచున్నారు. కొందఱు కోలాటకీర్తనములను లంకాయాగములను కుచ్చెలకతలను (కుశలవకథ) చదివి యానందమున మేను మఱచుచున్నారు. కొందఱు తే యభిరుచియు లేక చేతికి వచ్చిన ప్రతి పాత్రమును చదువుచున్నారు. ఇట్లే వ్రాయుచున్నారు. “లోకో భిన్నరుచిః” అను సామెత సర్వవిధముల సారస్వతసందర్శమున సార్థక మగుచున్నది. ఇట్టి యభిరుచి నా కేల యని యొకళ్లొకళ్లఁ బ్రశ్నించునంత ప్రతివారును నా యివ్వమనుట కవకాశము కనఁబడుచున్నది. ఎంత యవకాశ మున్నను ఇవ్వమునకు వాద్దుపద్దు లున్నవి.

అభిరుచి నైజమై అభ్యాసప్రాంత మగుచున్నది. మంచిది కా దని తోచినప్పు డయ్యది మఱలింపఁబడుచున్నది. మంచిదని తెలిసినప్పు డయ్యది యవలంబింపఁబడుచున్నది. సంపర్కమున మార్పులు గొనుచున్నది. అభిరుచులు వేర్వేలు. ఎంత వేర్వేలు అైనను ప్రతియభిరుచికిని అనుభవము రసము భావము ఆశయము ఉండును. ఎట్లన, భోజనసమయమందు సర్వసామాన్యము. వస్తువుల నేరుచికలవారై నను పదార్థమును భుజించి దాని రసమున నూట లూరి అది జీర్ణ పఱచుకొని దానివల్ల శరీరమునకు పుష్టి ఆనందము ఆరోగ్యము కలుగవలె నను ఆశయము కలిగియుండురు గదా! భుజించుటకు పదార్థము లేకపోయినను, పదార్థము నవసరము లే కున్నను, పదార్థము జీర్ణము కాకపోయినను, జీర్ణమయ్యు నొడలి కుపకరింపకపోయినను, ఆ భోజనము నిష్ప్రయోజనము. అట్లే వస్తుధారణాదులందును. జీవితమందు అభిరుచి గలవారికిని ననుభవము రసజ్ఞత భావము ఆశయము ఉండితీరును. అభిరుచి లేనివాని కనుభవము రసజ్ఞత భావము ఆశ

యను నుండవా యని యడుగవచ్చును. వానికిని నుండును. కాని సామాన్యని యనుభవరసభావాశయములందు మితి లేదు. అభిరుచి గలవాని యనుభవరసభావాశయములందు వరుసగా వస్తుమితి కార్యమితి విరామమితి సాఫల్యమితి కానవచ్చుచున్నవి. అభిరుచి గల వారొకదక్షిణాదంచు కండువాను వల్లెవాటుగ పింజె వోసికొని మీద వైచుకొని కులుకుచున్నారు. అభిరుచి లేనివారి జేముడుక గుడ్డనో అవతకతవకగ నలిపి నేల నీడ్చుకొనుచు అవసరమును గడపుకొనుచున్నాడు. సారస్వతమున మనము గాంచు వస్తుమితి కార్యమితి, విరామమితి సాఫల్యమితు లెల్ల అభిరుచుల కతంబుననే. ఈ యభిరుచుల కతంబుననే సారస్వతము వెం పొందుచున్నది. ఆయభిరుచియే సారస్వతాభిరుచి. వికాలవిభజన మొనర్చునెడ సారస్వతాభిరుచులు రెండు తెఱంగులు, చిన్మయములు మృగమయములు. చిన్మయాభిరుచిని మానువైక దైవికసరళానుభవరసభావాశయములు వెల్లడిపఱుపఱుచుచున్నవి. మృగమయాభిరుచిని మానువైకపశుపరుషానుభవరసభావాశయములు వెల్లడిపఱుపఱుచుచున్నవి. ఉదాహరణము:

మాయా ప్రవచుని వర్ణనసందర్భమున వరూధినిని వర్ణించిన యీ పద్యమునందు చిన్మయాభిరుచి వెల్లడియగుచున్నది.

సీ. తొలుదొల్త వానిఁ గన్నులఁ గాంచినప్పడ
 పల్లవాధర గుండె జల్లుమనియె
 నట రెండు మూఁ డంజ లరుగునప్పడ కాళ్లఁ
 బంకజాక్షికిఁ దొట్టుపాటు గదిరె
 డాయంగఁ జనునప్పడ ముఖాంబుజంబునఁ
 గంబుకంధరకు దైన్యంబు వోఁచెఁ
 గదిసి నిల్చినయట్ల కనుదోయి తెప్పల
 లలనకు మిగులఁ జంచలత బెరసెఁ
 గటకటా యనునపుడ గద్దదిక వ్రెడమెఁ
 జెఱఁగు కట్టినయపుడ లేఁజెమట గ్రమ్మె
 సాలసి మాటాడ నుంకింపఁ దలఁచి మోము
 దేరకొనఁ జూచునపుడ కన్నీరు వ్రెడమె.

ఆ సందర్భముననే మఱికొంత ముందునకుఁ బోవ నీ క్రింది పద్యమున మృగమయాభిరుచి కనఁబడుచున్నది.

సీ. సహసానఖంపచ స్తనదత్తపరిరంభ
 మామూలపరిమంబితాధరోష్ఠ
 మతిశయ ప్రేమకల్పితదంతసంబాధ
 మగజితగ్గానిశయ్యానిపాత
 మతివేలచుజితయాచ్చార్థగల్గచపేట
 మతిదీనవాక్కుచితాత్మవిరహ
 మంకురత్పులకజాలావిద్ధసర్వాంగ
 మానందకృతహారవాసనాబ్జ
 మాక్రమక్షీణనుతివర్ణ మానిమిలి
 తాక్ష మాస్విన్న గండ మాఘత్రచేష్ట
 మాస్తిమితభూషణారవ మా వధూటి
 ప్రథమనురతంబు గంధర్వపతిఁ గరంచె.

iii సారస్వత ప్రమాణము

అభిరుచిమర్యాదను బెంపు గన్న యీ సారస్వతమునకుఁ బ్రమాణ మెయ్యది? మన జీవనప్రమాణమే సారస్వత ప్రమాణము. జీవనప్రమాణమేమి? మనచుట్టునుంగల అణువులు మొదలు బ్రహ్మాండము పర్యంతము గల వస్తువులయందు జంతువులయందు మానవులయందు అన్నిటియందును గల నిజసౌందర్య మెఱుంగుట, ప్రతి యాకారము నందలి సురూపమును తీసికొని దానికిని వనకును నన్యోన్యము ప్రతిష్ఠ కలిగించుకొనుట - తద్వారా లోక మున్న దనుకొనుట - ఆవైని వానితో నన్యోన్యచేతనముఁ గల్పించుకొని సామరస్యము నొందుట, ప్రతియాకారముతోడను కార్యదక్షత్వ మూనుట - తద్వారా లోక ముండుటయే గాక జీవనప్రపూర్ణ మై యున్న దనుకొనుట - ఆవైని వానియందు బుద్ధిని లయ మొనర్చుచు వైకృతభావ మందుట, ప్రతి యాకారమందును మనము విరామస్మృతిఁ గనుట - తద్వారా లోక ముండుటయే గాక, జీవనప్రపూర్ణ మై యుండుటయే కాక, శాంతి దాయకముగ నున్న దనుకొనుట - ఆవైని వానియం దాశయము నెల కొల్పి సఫలీకృతుల మగుట, ప్రతియాకారమందును మనము విముక్తి మార్గముఁ గనుట - తద్వారా లోక ముండుటయే గాక, జీవనప్రపూర్ణ మై యుండుటయే కాక, శాంతిదాయకముగ నుండుటయే గాక అనంత ప్రసిద్ధ మని యనుకొనుట - తొలుతనుండి తుదవఱకు నవ్యక్తానందస్థాయి నోలలాడుట - ఈ నడవడి యుత్తమజీవనప్రమాణము. అట్లు కాక చూచువస్తువు నెడ నసహ్యపడుచు మాంద్యము వహించి తోభఁ గొనుచు వినాశమును పురికొల్పుకొనుచు దుఃఖ మూను జీవన మొక జీవనమే? కావున ఈ ఉత్తమజీవనప్రమాణనూత్రము సుప్రతిష్ఠ, కార్య దక్షత్వము, విరామప్రశాంతి, అనంతసాఫల్యవిముక్తి, అవ్యక్తానంద స్థాయితో కూడియున్నది. అందు కొన్ని కొఱఁతవడిన జీవనము మధ్యమ జీవనము. బొత్తిగా లేనిది అధమజీవనము.

ఈ యేనింటి నేసారస్వత మేయభిరుచి వహించి, ఏయనుభవ రసభావాశయముల నెంతవఱకు సుప్రతిష్ఠించున్నదో, ఆసారస్వత ముత్తమసారస్వతము. ఆసారస్వతాభిరుచి యుత్తమసారస్వతాభిరుచి. ఆ యనుభవరసభావాశయము లుత్తమానుభవరసభావాశయములు. ఉత్తమసారస్వత మెందును ఉత్తమవస్తువదర్శనముఁ గూర్చి ఉత్త మానుభవజ్ఞులఁ జేయుచున్నది. ఉత్తమకార్యసంఘట్టన మమర్చి యుత్తమరసజ్ఞులఁ జేయుచున్నది. ఉత్తమవిరామప్రశాంతి సమ గూర్చి ఉత్తమభావజ్ఞులఁ జేయుచున్నది. ఉత్తమసాఫల్యవిముక్తి నొసంగి ఉత్తమాశయలఁ జేయుచున్నది. కొట్టకొసకంట నవ్యక్తానందచిరంజీవులఁ జేయుచున్నది. ఎంతవఱకు నెయ్యవి వైని వివరించినవానికి తోడ్పడునో పాఠకులే యూహింపఁ జెల్లు. లోకమందు నుప్రతిష్ఠ వహించుటకు నిసర్గానుభవము కాలెను గాని విరుద్ధానుభవము పనికిరాదు. అనుకూలకార్యసంఘట్టనమునకు సభ్యరసములు మేలు గాని అసభ్యరసములు గానేరవు. విరామప్రశాంతికి స్మరణీయ భావము లవసరములు గాని పాఠనీయములు గావు. సాఫల్యవిముక్తికి ఆశయములు అనంతములై యుండవలయును. అవ్యక్తానందస్థాయికి

అవ్యక్తతన్మయత్వ ముండవలయును. అందుచేతనే రవీంద్రనాథ్, వడ్డనవర్మ, కాళిదాసు, షేక్స్పియర్ మున్నగువారు ప్రపంచ ప్రఖ్యాతిని బడసియున్నారు. రవీంద్రనాథ్ తన గీతాంజలియందలి అటువది రెండవ పద్యమున నేమి చేసినాడు? రంగులు గల యాటవస్తువులను పాటను తీయనివస్తువులను ముద్దు ముచ్చటల గూర్చు పిల్లవాని మోమును నుప్రతిష్ఠ జేసి, తాన కార్యదక్షత్వ మూని తెచ్చియిచ్చి పాటపాడి తినిపించి ముద్దాడి విరామ ప్రశాంతిని బాలు నూహించి ఆశయమున మేఘములను నీళ్లను పువ్వులను ఆకుల కలరవమును పువ్వుడేసెను ప్రాద్దుపాడువును నెలకొల్పి అవ్యక్తానందస్థాయి నందఁ జేయుచున్నాడు. ఆ గీతిక ఎంతటి యమాయక మైన మనోహర నుగీతిక ! ప్రేమపూరితపరబ్రహ్మము గాదే ! ఇం దాటవస్తువులు మున్నగువానియందు అనుభవ మున్నది. తనయంద రస మున్నది. బాలునియంద భావ మున్నది. మేఘములు మొదలగువానియందు ఆశయ మున్నది. అవ్యక్తస్థాయిస్ఫురితానందతన్మయత్వము పిల్లవానికి ఆటవస్తువులు మొదలగునవి నూచించు వాక్యములు మఱలమఱల పల్లవిగ చేర్చుటయం దున్నది. ఈ చిన్ని గీతికవల్ల ప్రపంచమం దెల్లడమన మొక పిల్లవానిపోలిక నొప్పుచు నానందపడుచుంటిమి. వడ్డనవర్మ యొక్క 'చేనుకోతపడుచు' అను గీతికయందు చేను కోయుచున్న మన్నెవుఁ బడుచువకు నుప్రతిష్ఠ నిచ్చి కార్యదక్షత్వ మా బిడ పాటయందుఁ జూపి, విరామ ప్రశాంతి నేమిపాటో యని యూహించి ఆశయమున ఆపాటను తన హృదయమును బూరించుకొనియె. అవ్యక్తస్థాయిస్ఫురితానందతన్మయత్వము "కోయుచున్నది పాటుచున్నది తనయంతనే" ఒంటరిగ కోయుచున్నది. మోపులు కట్టుచున్నది. ఆలాపము చేయుచున్నది. ఏమి పాడుచున్నది? ఆమె పాటకంఠ్యము లేదు. పనిచేయుచు పాడుచున్నది, కొడవలివై వంగి యున్నది. చిరకాల మామె పాట నాయంద యున్నది. అను శైలి నైపుణ్యమం దున్నది. కాళిదాసు శాకుంతలమందు గనుఁడు: అనుభవము దుష్కంఠునియందు, రసము శకుంతలయందు, భావము కణ్వునియందు, ఆశయము అభిజ్ఞానమందు నిలిపి, దుష్కంఠుని నుప్రతిష్ఠఁ జేసినాడు; శకుంతలయందు కార్యదక్షత్వ మగపఱచినాఁడు. కణ్వునియందు విరామ ప్రశాంతిని నెలకొల్పినాఁడు. అభిజ్ఞానమందు అనంతసాఫల్యముఁ జూపినాఁడు. అవ్యక్తస్థాయిస్ఫురితానందతన్మయత్వము నాయాకడల వెల్లిగొలిపినాఁడు. దుష్కంఠుఁడు కన్వాశ్రమముం జేరి శకుంతలను వరించుటలో తన పౌరకులప్రతిష్ఠ యొక మునికన్ని యవైఁ బోనేరదను నవ్యక్తస్థాయిస్ఫురణము, మఱి శకుంతలయొక్క మధురముగ్ధావ్యక్త గాంధర్వవివాహసంగమాంగీకారము, మఱి విజ్ఞానియయ్య శకుంతల నత్తింటి కనుపుటలోఁ గణ్వుఁడు పొందిన గేస్తుని విచారము, తుదను కశ్యపాశ్రమమున సింగపుఁబిల్లతో నాడుకొను ధరతబాలకునిపట్ల వియోగి యైన దుష్కంఠుఁ డగపఱచిన అవ్యక్తపుపిత్పవాత్సల్యము ఆనాటకకృతి నవ్యక్తానందము మొదటినుండి తుదవఱకు నిచ్చెడిని కదా! ఇక షేక్స్పియరు హేమెట్టు కథ ననుసరించి చూడుఁడు. అనుభవమునందు హేమెట్టు తండ్రియొక్క

పరమాత్మకు నుప్రతిష్ఠఁ గూర్చినాఁడు. రసమునందు హేమెట్టు తల్లిని పినతండ్రిని నిలిపి కార్యదక్షత్వ మగపఱచినాఁడు. భావము ఒఫిలియా యందు నిలిపి విరామ మిచ్చినాఁడు. ఆశయము హేమెట్టునం దుంచి కార్యసాఫల్యముఁ జూపినాఁడు. అవ్యక్తానందస్థాయిస్ఫురితానంద తన్మయత్వము పరమాత్మవికారగద్గదికవాక్యములందు, హేమెట్టు తల్లి పినతండ్రుల గొంతుజంతులయందు, ఒఫిలియా పాడిన 'విల్లో' పాటయందు, అన్నిటికంటెను కర్తృత్వమునందు హేమెట్టు వితర్కించిన "ఉండుటా, పోవుటా" యను వాక్యవత్సములందును వెల్లడియగుచు షేక్స్పియరు కీర్తిని నిరంతరముగ ప్రతిష్ఠించుచున్నది.

అహా! ఉత్తమసారస్వత ముత్తమేంద్రియానుభవప్రేరేపితము. ఉత్తమహృద ఊరస ప్రదీపితము. ఉత్తమమనోభావప్రబోధితము, ఉత్తమాత్మాశయసమున్నతము. అట్లే ప్రేరేపణము ప్రదీపనము ప్రబోధనము జౌన్నత్యము నొసంగుచున్నది. ఏమన, సారస్వతము దాతను ప్రతిగృహీతను సమానముగ సంతోష పెట్టుచున్నది. ఎంతవఱి కొకానొకని యనుభవము రసగ్రహణము భావవికాసము ఆత్మోద్ధరణము పెంపొందుచున్నవో, అంతవఱి కాతని మహానుభావుఁడని సరకుఁ డని సంబుద్ధుఁ డని మహాత్ముఁ డని కొనియాడుచున్నాము. అట్టిచో ఉత్తమోత్తముఁ డెవ్వఁడు? ఉత్తమోత్తమోత్తమము నొసంగు నుకవి యొండె; దానిని గ్రహించు పౌతకసత్తముఁ డొండె.

ఆ నుకవియెదుట శబ్దబాలములు దొరలిపడుచు ఉత్తమవస్తు ప్రదర్శనము గావించుచుండును. అతనియెదుట అమితవృత్తములు నృత్యము సేయుచు ఉత్తమరసము లాలికించుచున్నవి. అతని ముందు వనోవికాసము అమల మగుచు ఉత్తమభావముల వెల్లిగొలుపుచున్నది. అతనిముందు ఆత్మకేళివిభవము తాండవమాడుచు ఉత్తమాశయములఁ దేటపఱచుచున్నది. అతఁడు సర్వస్వాతంత్ర్యముల ననుభవించుచున్నాడు. అతనివలననే భూతవర్తమానభవిష్యత్కాలములు కాలమాన మెఱుంగక వెలయుచున్నవి. అతనివలననే భూమ్యాకాశపాతాళము లవకాశభేదము లేక చరించుచున్నవి. అతనివలననే నరకిన్నరఖేచర గరుడోరగులు బాలిమతవిభేదము లేక ఒక్కటగుచున్నారు, ఊరోధులై యుద్ధ మొనర్చుచున్నారు. అతఁడే ప్రతిపదార్థమందలి సౌందర్యవిభూతిని వెల్లివిరియఁజేసి దాన తాత్కాలికరసమును బోషించి అందుపై సద్భావముల నాటి అంతర్భాగమున నాశయముల నిమిచ్చి లోకము నుద్ధరించుచున్నాడు; తన్నుద్ధరించుకొనుచున్నాడు. చదువువాని నుద్ధరించుచున్నాడు.

iv సారస్వత ప్రదర్శనము

ఇది యెల్ల నెందుఁ బ్రదర్శింపబడుచున్నది? కవియందును పాఠకునియందును. ఈ కవి శాశ్వతమా? పాఠకుఁడు శాశ్వతమా? కారు, శాశ్వత మెయ్యది? ఆ యిరువురకు సమానరంగస్థలం బగు కావ్యము శాశ్వతము ఈ దాశ్యమే చిరకాలము క్రిందట చనిపోయిన యొకానొక పురాతనకవిపుంగవునకు ఆధునికపాఠకునకు నన్వేష్యాకర్షణ సానుభూతులఁ గల్పించుచున్నది. ఈ దాశ్యమే భవిష్యదర్శముల నూ

చించుచున్నది. ఈ కావ్యమే లేని దాని నున్నట్టు ఉన్నది లేనట్టు చెప్పుచున్నది. మనల నానందాభిని దేల్చుచున్నది. (ప్రపంచమును) మఱపించుచున్నది. ప్రపంచమును నిలిపించుచున్నది. అది యెల్ల నెట్లు? వస్తుప్రదర్శన మెట్లు నిర్మింపబడెనో అట్లే నితిచెనా? తాత్కాలిక రస మెట్లంతవట్టు పోషింపబడుచున్నది? భావము కలక గనదా? ఆశయ మడుగంట తున్నే? యనెడు సందియములు తోపకమానవు. అవ్యక్తానంద మేమి యని యనకపోయి. కాని కావ్యమున వస్తుప్రదర్శనము వర్ణనములవల్లను పదములవల్లను రసములు వృత్తాంతశీర్షికలవల్లను, భావములు విరామములవల్లను, ఆశయములు పద్యములయందలి మాధుగానలహారివలనను, అవ్యక్తానందము అవ్యక్తరహస్యమువలనను చిరంబీజీవులుగ నొనర్పబడి కవిశోభోక పాఠకునితో రాక స్వయం నిర్ణయనూత్రమున నగ్రస్థాన మధిష్ఠించుచున్నవి.

ఆ ప్రదర్శన సమున్నత సందర్శనమున చూపఱ వెలుగం దుచు వివిధదృశ్యముల వీక్షించుచున్నారు. అనుభవాదిదృశ్యమునఁ జూచి చూచి, ఉత్తమానుభవసభావాశయములఁ గనుచున్నారు.

అభిరుచిదృశ్యమునఁ జూచి ఉత్తమాభిరుచిని గ్రహించుచున్నారు. ప్రమాణదృశ్యమునఁ జూచి ఉత్తమజీవనము గడపుచున్నారు. ప్రదర్శనదృశ్యమునఁ జూచి ఉత్తమభావను బడయుచున్నారు. ఎల్లడలను అవ్యక్తరహస్యతస్మయం లగుచు నవ్యక్తానందచిరంబీవు లగుచున్నారు.

సామాన్యలే యిట్లగుచుండ సారస్వతాభిమాని మాట వేఱ చెప్పనేల? అతఁడు దాని పుట్టుకను తన పుట్టువును చూచుకొను చున్నాఁడు. దాని గుణాసణములఁ దన గుణాగుణములు పరిగణించు కొనుచున్నాఁడు. దాని జీవకళలఁ దనజీవకళలు వహించుచున్నాఁడు. దాని జీవనమున తన జీవనమును సాగించుచున్నాఁడు. వేయేల? అతనికి సారస్వతము జాతీయనిస్సర్గనిధినిక్షేపము గాదే? అతనికి సారస్వతము ఆకాశగంగాతరంగశీకరప్రశీతలము గానే? అతనికి సారస్వతము మలయపవనమోహనసుకుమారము గాదే? దాని విలువ దానినిరంతరఝరి దాని మనోహరభావము అమూల్యము అఖాతము అనంతము.

మాలలు

బ్రహ్మభట్ట వట్టాభి రామశర్మ గారు

క్ర. ట్టను గుడ్డ లేక కలకాలము నుండుట కిల్లులేక చే వట్టెపదాతలేక పలుపాటులనందిన గూడులేకయే వట్టు తిరంబులేక సడిబాటల నేగుట కాజ్ఞలేక యిట్టుజురించు మాలలకు నక్కట యెయ్యది దిక్కుటట్ట
[దైవమా.

ఉ. మాలలు మాలలా! భరత
మాతృగళన చిరత్నరత్న సం
లాలితమాల లాంధ్రచుహి
భాకచకల్పిత నవ్య మల్లికా
మాల లనార్య సంతతి వి
మాన శిరోగ్ర లసత్పతాకీనీ
మాలలు గాని, వట్టి కను
మాలపు మాలలు గారు కా రిలక. 2

చ. పొలములు దున్ను టాలగుమిఁ
భోషణజేయుట మంచి దుక్కిఁ
ద్దుల సమకూర్చుటల్, తరిని
తోరపువిత్తులు జల్లి వైరుపం

టల నెగి పేంపు సేయుట హు
టూహుటి నూరిచి ధాన్యమెల్లగా
సులగ నొనర్చి జీవనము
సూపెడి మాలల నోలి నూరికికా
వెలుపల నుండఁజేయుట వి
వేకమె? హైందవలోకధర్మమే? కి
సీ. కడుపులోఁ బసిబిడ్డ గదల కున్నను ముచి
చప్పిడి మాలఁడే సంతరించు
చూపునోషము పాల పాప లందిన తోలు
జందెంబు మాలఁడే సంగ్రహించు
బాలగ్రహము పసి పాపలఁ బీడింప
దిగదుప్పు మాలఁడే తెలిపి మాన్పు
ప్రాణమూడిన ప్రతి మానవునకును సం
స్కారము మాలఁడే సంఘటించు.
గీ. పుట్టుటాదిగ ప్రాణికి గిట్టువఱకు
మాలఁడే తోడునీడొచు హాళుజూప
నూరిచివఱకు గెంటుట నుచితమొక్కో
పుణ్యతములార హైందవ పురుషులార !